



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1380/12 – 2005 පෙබරවාරි 15 වැනි අඟහරුවාදා – 2005.02.15

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

1974 අංක 02 දරන ජාතික ජලසම්පාදන හා ජලාපවහන මණ්ඩල පනත

84 වැනි වගන්තිය යටතේ දැන්වීම

1974 අංක 02 දරන ජාතික ජලසම්පාදන හා ජලාපවහන මණ්ඩල පනතේ 84 වැනි වගන්තිය ප්‍රකාර ජාතික ජලසම්පාදන හා ජලාපවහන මණ්ඩලයේ සියළු ජලසම්පාදන ක්‍රම මගින් සපයනු ලබන ජලය භාවිතා කරන සියළුම පාරිභෝගිකයන්ගේ පහත සඳහන් ගාස්තු ප්‍රමාණයන් 2005 මාර්තු මස 01 වැනි දින සිට ක්‍රියාත්මක වන පරිදි අය කරන බව මෙයින් දැනුම් දෙනු ලැබේ.

අංක 1237/12 දරන 2002.05.22 වැනි දින අති විශේෂ ගැසට් පත්‍රයේ පළ වූ නිවේදනය මගින් අය කරන්නා වූ ජල ගාස්තු වෙනුවට ජාතික ජලසම්පාදන හා ජලාපවහන මණ්ඩලයේ සියළුම ජලසම්පාදන ක්‍රමයන්හි 2005 මාර්තු මස 01 වැනි දින සිට මෙම නිවේදනයේ සඳහන් ජල ගාස්තු ක්‍රියාත්මක වේ.

ඇස්. ඇල්. සෙනෙවිරත්න,
සභාපති.

2005 පෙබරවාරි මස 01 වැනි දින,
ජාතික ජලසම්පාදන හා ජලාපවහන මණ්ඩලය,
රත්මලාන.

1 වැනි ගාස්තු ප්‍රමාණය : ගෘහ අය ක්‍රමය

- (1) පෞද්ගලික නිවාස හා රජයේ නිල නිවාසවලට හා සහතිකිත නිවාස ඒකකවලට සැපයෙන ජලය සඳහා මෙම ගාස්තු ප්‍රමාණය අදාළ වේ.

මාසික ස්ථාවර ගාස්තුව රුපියල් 50.00 බැගින්.

ලීටර් 10,000 දක්වා අය කිරීම ලීටර් 1,000 කට රු. 1.25 බැගින්

ලීටර් 11,000 සිට ලීටර් 15,000 දක්වා ලීටර් 1,000 කට රු. 2.50 බැගින්

ලීටර් 16,000 සිට ලීටර් 20,000 දක්වා ලීටර් 1,000 කට රු. 8.50 බැගින්.

ලීටර් 21,000 සිට ලීටර් 25,000 දක්වා, ලීටර් 16,000 සිට ලීටර් 25,000 දක්වා ලීටර් 1,000 කට රු. 30.00 බැගින්

ලීටර් 26,000 සිට ලීටර් 30,000 දක්වා, ලීටර් 16,000 සිට ලීටර් 30,000 දක්වා ලීටර් 1,000 කට රු. 50.00 බැගින්.

2 A I වැනි කොටස : I ඡේදය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2005.02.15

ලීටර් 31,000 සිට ලීටර් 40,000 දක්වා, ලීටර් 16,000 සිට ලීටර් 40,000 දක්වා ලීටර් 1,000 කට රු. 60.00 බැගින්
ලීටර් 41,000 සිට ලීටර් 50,000 දක්වා, ලීටර් 16,000 සිට ලීටර් 50,000 දක්වා ලීටර් 1,000කට රු. 70.00 බැගින්.
ලීටර් 51,000 සිට ලීටර් 75,000 දක්වා, ලීටර් 16,000 සිට ලීටර් 75,000 දක්වා ලීටර් 1,000 කට රු. 75.00 බැගින්
ලීටර් 75,000 ඉක්මවා භාවිතා කිරීමේදී, ලීටර් 16,000 සිට ලීටර් 1,000 කට රු. 75.00 බැගින්.

2 වැනි ගාස්තු ප්‍රමාණය

- (i) රජයේ අනුමත පුනර්ගායනන සහ වන්දනාමාන කරනු ලබන ආගමික ස්ථාන සඳහා සැපයෙන ජලය වෙනුවෙන් මෙම ගාස්තු ප්‍රමාණය අදාළ වේ.
- (ii) රජයේ අනුමත පුනර්ගායනන සහ වන්දනාමාන කරනු ලබන ආගමික ස්ථාන සඳහා අයකරනු ලබන මාසික ජල ගාස්තු ප්‍රමාණය පළමු ලීටර් 50,000 සඳහා ලීටර් 1,000කට රු. 4.00 බැගින්.
- (iii) ලීටර් 50,000 ඉක්මවා භාවිතා කිරීමේ දී ලීටර් 1,000 කට රු. 12.00 බැගින්.

3 වැනි ගාස්තු ක්‍රමය

- (i) රජයේ පාසැල් හා රජයේ අනුග්‍රාහක පාසැල් සඳහා සැපයෙන ජලය වෙනුවෙන් මෙම ගාස්තු ක්‍රමය අදාළ වේ.
- (ii) රජයේ පාසැල් හා රජයේ අනුග්‍රාහක පාසැල් වෙත සපයනු ලබන ලීටර් 1,000 කට රු. 4.00 බැගින්.

4 වැනි ගාස්තු ක්‍රමය

- (i) වෙළඳ, කාර්මික, අපනයන සැකසුම් කලාප, සංචාරක හෝටල්, නාවික හා පෞද්ගලික ආයතන පාරිභෝගිකයන්ගේ සියළුම කටයුතු සඳහා සැපයෙන ජලය වෙනුවෙන් මෙම ගාස්තු ප්‍රමාණය අදාළ වේ.
- (ii) වාණිජ කටයුතුවලට සැපයෙන ජලය සඳහා මෙම ගාස්තු ප්‍රමාණය යටතේ අයකරනු ලබන මාසික ගාස්තු ප්‍රමාණය ලීටර් 1,000කට රු. 50.00 බැගින්.
- (iii) ජලය පාදක කරගත් කාර්මික ආයතනවලට සැපයෙන ජලය සඳහා මෙම ගාස්තු ප්‍රමාණය යටතේ අයකරනු ලබන මාසික ගාස්තු ප්‍රමාණය ලීටර් 1,000 කට රු. 42.00 බැගින්.
- (iv) දේපළ සංවර්ධකයන් සහ නිර්මාණ කටයුතුවල නිරත සමාගම්වලට සැපයෙන ජලය සඳහා මෙම ගාස්තු ප්‍රමාණය යටතේ අයකරනු ලබන මාසික ගාස්තු ප්‍රමාණය ලීටර් 1,000කට රු. 50.00 බැගින්.
- (v) ශ්‍රී ලංකා ආයෝජන මණ්ඩලයට අයත් අපනයන සැකසුම් කලාපවලට සැපයෙන ජලය සඳහා අය කරනු ලබන මාසික ජල ගාස්තුව ලීටර් 1,000 කට රු. 42.00 බැගින්.
- (vi) ලංකා සංචාරක මණ්ඩලය විසින් අනුමත කළ සංචාරක හෝටල් හා ආගන්තුක නිවාසවලින් මෙම ගාස්තු ප්‍රමාණය යටතේ අයකරන ලබන මාසික ගාස්තු ප්‍රමාණය ලීටර් 1,000 කට රු. 50.00 බැගින්.
- (vii) නාවික කටයුතුවලට සැපයෙන ජලය සඳහා මෙම ගාස්තු ප්‍රමාණය යටතේ අයකරනු ලබන මාසික ජල ගාස්තුව ලීටර් 1,000 කට රු. 250.00 බැගින්.
- (viii) වෙනත් වාණිජ හා පෞද්ගලික ආයතන සඳහා මෙම ගාස්තු ප්‍රමාණය යටතේ අයකරනු ලබන මාසික ජල ගාස්තුව ලීටර් 1,000කට රු. 50.00 බැගින්.

5 වැනි ගාස්තු ප්‍රමාණය : රජයේ ආයතන ගාස්තු

- (i) රජයේ ආයතනවලට සියළුම කටයුතු සඳහා සැපයෙන ජලය වෙනුවෙන් මෙම ගාස්තු ප්‍රමාණය අදාළ වේ.
- (ii) මෙම ගාස්තු ක්‍රමය යටතේ මසකට සැපයෙන ජලය සඳහා අයකරනු ලබන්නේ ලීටර් 1,000 ක් සඳහා රු. 42.00 බැගින්.

6 වැනි ගාස්තු ප්‍රමාණය : පොදු ජල කණුවලින් සැපයෙන ජලය සඳහා අයකරන ගාස්තු

- (i) මෙම ගාස්තු ක්‍රමය අදාළ වන්නේ පොදු ජල කණු මගින් බෙදා හරින ජලය සඳහා ය.
- (ii) මෙම ගාස්තු ක්‍රමය යටතේ මසකට සැපයෙන ජලය සඳහා අයකරනු ලබන්නේ ලීටර් 1,000 කට රු. 7.00 බැගින්.

7 වැනි ගාස්තු ප්‍රමාණය : බඩුසර් මගින් සැපයෙන ජලය සඳහා ගාස්තු

- (i) සපයනු ලබන සෑම ලීටර් 1,000 ක්ම රු. 50.00 බැගින්.

මෙයට ප්‍රවාහන පිරිවැය සහ මණ්ඩලයට දැරීමට සිදුවන අනෙකුත් වියදම් ද එකතු කරනු ලැබේ. මෙමගින් සත්‍ය පිරිවැය ආවරණය කරගනු ලබයි.

සේවා ගාස්තු

ඉහත සඳහන් ගාස්තු ප්‍රමාණයන්ට අමතරව සේවා ගාස්තු වශයෙන් මාසිකව, ගෘහ නොවන ජල සම්බන්ධයන් සඳහා සේවා නලයේ විෂ්කම්භය අනුව අය කරන ලැබේ. එසේ අයකරනු ලබන ගාස්තු ප්‍රමාණය පහතින් දක්වා ඇත.

සේවා නලයේ විෂ්කම්භය

මාසික සේවා ගාස්තු

රු.

1/2"	70 0
3/4"	140 0
1 " සිට 2 " දක්වා	280 0
2 " සිට 3 " දක්වා	700 0
3 " ට වැඩි	1,400 0

දෝෂ සහිත ජල මනු

යම්කිසි ජල මනුවක් නිසිලෙස ක්‍රියාත්මක නොවේ නම් හෝ එය අළුත්වැඩියා කිරීමට හෝ වෙනස් කිරීමට ඉවත් කරනු ලැබේ නම් හෝ එලෙස ජල මනුව නිසිලෙස ක්‍රියාත්මක නොවන විට තිබුණු පරිභෝජනය හෝ ජල මනුවක් නොමැතිව තිබූ විට සැපයුණු ජලය ප්‍රමාණය හෝ ගණන් බලනු ලබන්නේ, එසේ ජලමනුව නිසි ලෙස ක්‍රියා නොකිරීම ඇති වීමට හෝ ජල මනුව ඉවත් කරනු ලැබීමට පෙර ජල මනුව නිසි පරිදි ක්‍රියා කරන විට පිළිවෙලින් දෙවතාවක දී ගණන් ගන්නා ලද මනු සටහන් අනුව ලබන්නා වූ සාමාන්‍ය දෛනික පරිභෝජනය අනුවය.

විවිධ අය කිරීම් හා කොන්දේසි

- (i) නව ජල සම්බන්ධන.- අළුතින් ජල සේවය සැපයීමේ දී හෝ අළුතින් සම්බන්ධ කිරීමක් මගින් ජල සේවය සැපයීමේ වියදම පාරිභෝගිකයාගෙන් අය කරනු ලැබේ.
- (ii) පාරිභෝගිකයාගේ ඉල්ලීම අනුව ජල මනු පරීක්ෂා කිරීම.- පාරිභෝගිකයාගේ ඉල්ලීම අනුව ජල මනු පරීක්ෂා කිරීමේ දී අය කරනු ලබන මුදල ඒ සඳහා දැරීමට සිදුවන වියදම අනුව ජාතික ජලසම්පාදන හා ජලාපවහන මණ්ඩලයේ සාමාන්‍යාධිකාරී විසින් තීරණය කරනු ලැබේ. ජල මනුවේ දෝෂය 2% ප්‍රමාණයට වැඩි වුවහොත් එම මුදල ආපසු ගෙවනු ලැබේ.
- (iii) අප්‍රමාදව ගෙවීම්වලට දිරි ගැන්වීම.- ජල බිල්පත් එවූ දින සිට වැඩ කරන දින 14ක් ඇතුළත බිල්පත් ගෙවන පාරිභෝගිකයන්ට එම මාසික බිල්පතෙහි වටිනාකමෙන් 2%ක අඩු කිරීමක් දෙනු ලැබේ.
ජල බිල්පත් ගෙවීම සඳහා තැන්පත් මුදලක් පාරිභෝගිකයා විසින් ගෙවීමට ද විධිවිධාන යෙදිය හැකිය. අදාළ ජල බිල්පත් ගෙවීම සඳහා එම ජල බිල්පතෙහි මුදලට වඩා වැඩි මුදලක් තිබුණ විට එම මාසික බිල්පතෙහි වටිනාකමින් 4% ක අඩු කිරීමක් කරනු ලැබේ.
- (iv) ගාස්තු ගෙවීමේ ප්‍රමාදයක දී අය කරන අධිභාරය.- පාරිභෝගිකයින් විසින් දින 14ක කාලයක් ඇතුළත දී බිල්පත ගෙවිය යුතු වේ. බිල්පත් ඉදිරිපත් කරන දින සිට 30ක් ඇතුළත ජල ගාස්තුව ගෙවීමට පාරිභෝගිකයා අපොහොසත් වුවහොත්, බිල්පත ඉදිරිපත් කරන දින සිට ගෙවීමට ඇති ශේෂය සඳහා මසකට 2.5% බැගින් අධිභාරයක් අයකරනු ලැබේ.
- (v) ජල සැපයුම කපාහැරීම.- දින 30ක් ඇතුළත බිල්පත් නොගෙවූ පාරිභෝගිකයින් සඳහා ජල සැපයුම් කපා හැරීමට ජාතික ජලසම්පාදන හා ජලාපවහන මණ්ඩලයේ සාමාන්‍යාධිකාරී තැනට බලය ඇත.
- (vi) ජල සේවා නැවත සැපයීමේ ගාස්තු.- කපාහැර ඇති ජල සේවයක් සැපයීම සඳහා අය කරනු ලබන මුදල ඒ සඳහා දැරීමට සිදුවන වියදම් අනුව ජාතික ජලසම්පාදන හා ජලාපවහන මණ්ඩලයේ සාමාන්‍යාධිකාරී විසින් තීරණය කරනු ලැබේ.
- (vii) රෙගුලාසි කඩ කිරීම.- ජල සේවා සැපයීම සම්බන්ධ යම්කිසි රෙගුලාසියක් පාරිභෝගිකයෙකු විසින් කඩ කරනු ලැබී නම්, 1974 අංක 02 දරන ජාතික ජල සම්පාදන හා ජලාපවහන මණ්ඩල පනත හා 1992 අංක 13 දරන ජාතික ජල සම්පාදන හා ජලාපවහන මණ්ඩල (සංශෝධන) පනතේ සඳහන් වගන්ති ප්‍රකාර ක්‍රියා කරනු ලැබේ.

1974 අංක 02 දරන ජාතික ජලසම්පාදන හා ජලාපවහන මණ්ඩල පනත

84 වැනි වගන්තිය යටතේ දැන්වීම

1974 අංක 02 දරන ජාතික ජලසම්පාදන හා ජලාපවහන මණ්ඩල පනතේ 84 වැනි වගන්තිය ප්‍රකාර ජාතික ජලසම්පාදන හා ජලාපවහන මණ්ඩලයේ සියළුම ජලසම්පාදන ක්‍රම මගින් සපයනු ලබන තොග ජලය, පළාත් පාලන ආයතන සහ ප්‍රජා මූල සංවිධාන මගින් බෙදාහැරීමේ පද්ධති නඩත්තු කරනු ලබන ජලසම්පාදන ක්‍රම සඳහා පහත සඳහන් ගාස්තු ප්‍රමාණයන් 2005 මාර්තු මස 01 වැනි දින සිට ක්‍රියාත්මක වන පරිදි අය කරන බව මෙයින් දැනුම් දෙනු ලැබේ.

ඇස්. ඇල්. සෙනෙවිරත්න,
සභාපති.

2005 පෙබරවාරි මස 01 වැනි දින,
ජාතික ජලසම්පාදන හා ජලාපවහන මණ්ඩලය,
රත්මලාන.

තොග වශයෙන් ජලය සැපයීම

මෙම අය ක්‍රමය තොග වශයෙන් ජලය සපයනු ලබන සියළුම පළාත් පාලන ආයතන සහ ප්‍රජා මූල සංවිධාන සඳහා වේ.

- (1) පළමුවන ගාස්තු ක්‍රමය.- මෙම අය ක්‍රමය තොග වශයෙන් ජලය සපයනු ලබන සියළුම පළාත් පාලන ආයතන සඳහා අදාළ වේ.
 - (i) මෙම අය ක්‍රමය යටතේ මාසික ගාස්තු ප්‍රමාණය ලීටර් 1,000 සඳහා රු. 9.50 බැගිනි.
- (2) දෙවන ගාස්තු අය ක්‍රමය.- මෙම අය ක්‍රමය ප්‍රජා මූල සංවිධාන මගින් නඩත්තු කරනු ලබන ග්‍රාමීය ජලසම්පාදන ක්‍රම සඳහා වේ.
 - (i) මෙම අය ක්‍රමය යටතේ මාසික ජල ගාස්තු ප්‍රමාණය ලීටර් 1,000 සඳහා රු. 7.50 බැගිනි.

03 -25/2